

આવળ ખોડલ આવ આવ મોગલ મચ્છરાળી

આવળ ખોડલ આવ, આવ મોગલ મચ્છરાળી,
માત આવ મેલડી, જાગ જવાળા ડાઢાળી,
અંબે કરનલ આવ, આવ બહુચર અરુ બાળી,
હાલી આવ હિંગોળ, ગેલ રાજલ મહાકાળી,

સમરસ સબિ નવ લક્ષ શક્ત્ ચોરાસે ની ચારણા,
ઉપરા દેવ આવૌ અબૈ ન મા સેવક કાજ સુધારણા.....૧

રમઝમતી રવરાઈ, આઈ ઉપરૈ તુ આવે,
કામેય બુટ બલાળ બાઈ ખુબડી બોલાવે,
માનલ જૈતલ માત, ચાપલ ને ચાળકનેચી,
વરૂડી ને સવદેવ, રાણબાઈ ને રવેચી,

હવે નાગલ આવ હરજોગણી, જાનબાઈ જુગઝાહરા,
આવજો નવે લાખુ અઠે, મા વેદુ કેરી વાહરા.....૨

આવો આશાપુરા, વળી આવો વેરાઈ,
મઢે ગઢેચી માત, સોરઠી સેણલબાઈ,
શિકોતરી સધરાઈ, વળી વિહૈત વળેચી,
હવે વેગે આવ વાકાઈ, દેવ આવો ડુંગરેચી,

આવજે માત પીઠળ અઠે, કર જોડી સાવળ કરા,
સાંભળો અરજ નવ લક્ષ શક્ત્, આવો દેવી ઉપરા.....૩

ગેલી મા ગાત્રાળ, આવ હે વરૂણ ઉજાળી,
ઊંઘી રે મા આવ, હવે તુ જાગ જોરાળી,
હડક મોય કર હાક ડાક સુબા જલ ધારે,
આવે ઓળક કાજ પોહય મોટા કઇ પારે,

એહવુ જોર તારુ અકળ કહો માત એ કિયા ગિયુ,
જાગતી જાગણુ છો જબ્બર માડી આજ કેમ ઊંઘી રિયુ.....૪

બાયુ થઈ બુઢિયુ કે ઘણી નિંદરે ઘેરાણી,
વે ગઈ છો કે વિદેશ કે હો ગઈ પંથ હેરાણી,
સેવક કરતે સાદ આવતી આઘે શકને,
આવે નહિ કા આજ સહાય કરવા સેવકને,

માડી સાવળુ કેમ સુણતી નથી, બાયુ કાંઈ બેરીયુ થિયુ,
સમરસ મહા છો શક્તિયુ તો રોકાઈ શા માટે રિયુ.....૫

છોરુ તમાણા છિએ, માવતર તમે અમાણા,
ધિંગા છો તવ ઘણી, તવા સેવક તમાણા,
જો ચંડી જોગણુ સુણો નઈ રાવુ શ્રવણે,
તો પુરવ દશ તજી અરક ઉગે આથમણે,

મહેરાણ માજ મેલી દિયે ધ્યાન નકો શંકર ઘરે,
શક્તિયુ માત સેવક તણે આવો નઈ જો ઉપરૈ.....૬

ચોરાસે ચારણા, લાખ નવ લોબળિયાળી,
છપ્પન કોટી ચામુંડ, ખરી જોગણ ખપ્પરાળી,
ત્રશુરાળી તેમ, ઘુણતી ઘાબળિયાળી,
ચંડી માતા સરૌ તરુણ બુઢિ અરૂ બાળી,

સેવકા સહાય કરવા સંગે, ભેળો ખેતલવીર ખેલાવજો,
મારા વેરિયા ઘરે કરવા વિધન, આયુ વેલા આવજો.....૭